

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంబుభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
పంచపంచాశత్తమాధ్యాయాంతర్గత, శ్లోకపారాయణం, ఆచార్యముఖేన
కరిష్యామహే.

శ్రీకృష్ణపరబ్రహ్మణి నమః



అథ శ్రీమహాభారతే నభాపర్వాంతర్గత ద్యూతపర్వణి

పంచపంచాశత్తమోఽ ధ్యాయః

దుర్యోధన ఉవాచ

పరనేయోఽ గ్రణీర్యస్య స మార్గాన్ ప్రతిముహ్యతి ।

పంథానమనుగచ్ఛేయుః కథం తస్య పదానుగాః ॥ 55-4 ॥

రాజన్ పరిణతప్రజ్ఞః వృద్ధసేవీ జితేంద్రియః ।

ప్రతిపన్నాన్ స్వకార్యేషు సమ్మోహయసి నో భృశమ్ ॥ 55-5 ॥

లోకవృత్తాద్రాజవృత్తమ్ అన్యదాహ బృహస్పతిః ।

తస్మాద్రాజ్ఞాఽ ప్రమత్తేన స్వార్థశ్చింత్యస్సదైవ హి ॥ 55-6 ॥

క్షత్రియస్య మహారాజ జయే వృత్తిస్సమాహితా ।

స వై ధర్మస్త్వధర్మో వా స్వవృత్తౌ కా పరీక్షణా ॥ 55-7 ॥

ప్రకాలయేద్దిశస్సర్వాః ప్రతోదేనేవ సారథిః ।

ప్రత్యమిత్రశ్రియం దీప్తాం జిఘ్క్షుర్భరతర్షభ ॥ 55-8 ॥

ప్రచ్ఛన్నో వా ప్రకాశో వా యోగో యోఽ రిం ప్రబాధతే ।

తద్వై శస్త్రం శస్త్రవిదాం న శస్త్రం ఛేదనం స్మృతమ్ ॥ 55-9 ॥

శత్రుశ్చైవ హి మిత్రం చ న లేఖ్యం న చ మాతృకా ।

యో వై సంతాపయతి యం స శత్రుః ప్రోచ్యతే నృప ॥ 55-10 ॥

అసంతోషశ్శ్రియో మూలం తస్మాత్తం కామయామ్యహం ।

సముచ్చయే యో యతతే స రాజన్ పరమో నయః ॥ 55-11 ॥

మమ త్వం హి న కర్తవ్యమ్ ఐశ్వర్యే వా ధనేఽపి వా ।

పూర్వావాప్తం హరంత్యన్యే రాజధర్మం హితం విదుః ॥ 55-12 ॥

అద్రోహసమయం కృత్వా చిచ్ఛేద నముచేశ్శిరః ।

శక్రస్సాఽ భిమతా తస్య రిషౌ వృత్తిస్సనాతనీ ॥ 55-13 ॥

ద్వావేతౌ గ్రసతే భూమిః సర్వో బిలశయానివ ।

రాజానం చావిరోద్ధారం బ్రాహ్మణం చాప్రవాసినమ్ ॥ 55-14 ॥

నాస్తి వై జాతితశ్శత్రుః పురుషస్య విశాంపతే ।

యేన సాధారణీ వృత్తిః స శత్రుర్వేతరో జనః ॥ 55-15 ॥

ఇతి శ్రీమహాభారతే సభాపర్వాంతర్గత ద్యూతపర్వణి

పంచపంచాశతమాధ్యాయే ద్వాదశశ్లోకాః



సూభాషితమ్

దయా క్షమానుసూయా చ శౌచానాయాసమంగళమ్ ।

అకార్యణ్యం చాస్పృహత్వం సర్వసాధారణాని తు ॥



శ్రీవేంకటేశ్వరస్వామి వారి
గోవిందనామావళి



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।

గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

